

খন্মোয় পাউদম হুইয়ন ইন্দু

মণিপুরগী পেন্সনরশিং! খঙবীগনি কনানা?

পেন্সন হায়বসি ইংরাজি রাইহে অমনি। পেন্সন হায়বসিগী রাহনগা চপ মান্নবা অতোপ্লা ইংরাজি রাইহে অমগা লৈ - এমুইতি। মীতৈলোনাদা হায়রগা, কনাগুন্না অমদা অকক্ৰুবা শেনফম অমা অকক্ৰুবা মতম অমগী মনুংফাও, নংত্রগা, মীশঙ্কনা শিদ্ৰিফাও পীৰবা থৌওং অদুনি। ঐখোয় অয়াহ্ননা খন্মোয় - পেন্সন হায়বসি গোভর্নমেন্টকী ইমপ্লোয়ীশিংদু খঙননা ফঙগদবা খুদোংচাবা অমনি। অদুবু ২০০৪ দা 'নেসনল পেন্সন স্কিম' (এন পি এস) হৌদোকখিউংদুগী পেন্সনগী খুদোংচাবসি ইন্দিয়াগী নাগরিক, মশাগী চহী ১৮ শুরবা ৬৫ হেত্ৰিবা মীওই খুদিংমক্কা ফংবায়া অমা ওইরক্লে। ২০০৪ গী মাঙদা চনররিশিবা গভর্নমেন্টকী পেন্সন-সিস্টেম অদুনা 'দিফাইন-বেনিফিৎ-পেন্সন-সিস্টেম' কৌই, চহীদুগী চনশিবা অনৌবা পেন্সন সিস্টেম অদুনা 'দিফাইন-কন্ট্রিবিউশন-পেন্সন-সিস্টেম' হায়না খঙনৈ। অদুবু, অয়াহ্না মীশিংনদি হায়নবনি - ২০০৪ দগীদি গভর্নমেন্টকী পেন্সন স্কিম মুংখংত্রো। গভর্নমেন্ট দি হায়গনি - গভর্নমেন্ট ইমপ্লোয়ীশিং খঙননা ফংলহ্না পেন্সন, হৌজিক্তি শিদ্ৰি খুদিংমক্কা ফংলনি। অদুবু, মুয়া থিজিল্লবদি খঙগনি - অনৌবা পেন্সন সিস্টেম অসিনা ইমপ্লোয়ী মশা-মশানা তুংশিঞ্জবা (কন্ট্রিবিউ তৌজবা) শেনফম অদু শাদোক্রুগা শেফে দায়দনা পেন্সন ওইনা পীবনি। হায়গী মওং অদুনা, ইমপ্লোয়ী অদুনা 'প্রোভিডেন্স ফন্ড' ওইনা তুংশিঞ্জিবা শেনফম অদুগা চপ মান্নবা শেনফম অমা গভর্নমেন্টনা পীৰগা, শেনফমদু ইনভেস্ট তৌদুনা পেন্সনগী ফন্ড শাগগনি। অদুগুন্না শেনফমদু, খবক্তগী পোথারবা, থবকী খুংশু মল ফঙদ্রবা কানাদা, লেমহৌরিবা পুন্দি কনাগীসু মখা পোন্দনা খুয়া তুসিংনা হিংবা গুন্না অচৌবা মতেং ওইরকই। অদুনা, থবক তৌবা মীশিংগী পেন্সন বেনিফিৎ অসি 'সোসল সিকিউরিটি' অমনি হায়নরিবনি।



অদুগা, অনৌবা পেন্সন স্কিম অসিগী ফন্ড-মেনেজমেন্ট অসিনা পুস্তোপ তোপ্লা মওংনি। ইমপ্লোয়ীশিংদা পীৰনা অহেনবা বেনিফিৎ অদু মখা তানা পীখিদ্ৰো। অদুগী মওং, ইমপ্লোয়ীশিংদুগী মশাগী অপাম-পামদা মতুংইয়া, মশানা গুমজবা শেনফম অমা মশাগী খুংশু মলদগী কক্ৰুগা (কন্ট্রিবিউ তৌহল্লগা) 'পেন্সন ফন্ড' অমা শেমগৎকনি। ফন্ড অদু ইনভেস্ট তৌরগা, ইনভেস্টমেন্টকী রিতন অদুনি, থবক পোথারবা মতুংদা পেন্সন ওইনা পীদৌরিবা। নু পেন্সন স্কিম অসিগী মতুংইয়া শিদ্ৰি অমদা মহাকী পেন্সন, মখল অহমসিগী মনুংদা অমা খনগনি :-

১) ইকিত্তি-লিক্ক পেন্সন : মহাকী পেন্সন অদু, ইনভেস্ট তৌখিবা কন্স্পিনি অদুগী সেয়র-মার্কততা মতম মতমগী অকা-অকুম মতুংইয়া, অকা-অকুম নাইবা পেন্সনগী শেনফম অমা ফঙদা। শেফোং য়ান্না ফংবা থা, য়ামদনা ফংবা থাগী মতুংইয়া, মান্নদা শেনফম অমা পীবনি।

২) সিকিউরিটি লিক্ক পেন্সন : কন্স্পিনিদুগী শেফোং ফংবা ফংদা, ফংফম থোকপা পেন্সনগা মৰী লেনহন্দনা, মরম চাবা শেনফম অমা হোঙোক্কাগা, ইকিত্তি লিক্ক শেনফমদগী হস্থনা, লেঙদ্রবা পেন্সনগী শেনফম অমা ফঙহনবা।

৩) ইকিত্তি-সিকিউরিটি অনীমকী অপনবা স্কিম : নৌনা চঙলকপা ইমপ্লোয়ীশিংনা, অনৌবা পেন্সন স্কিম অসিগী মওং মতৌ খঙদনা,

থবকী জেইনিং রিপোর্ট পীবদা অয়াহ্ননা ওপসন পীনদে। পেন্সন লৌজরোই, কন্ট্রিবিউ তৌজরোই হায়বসু যাই। অপাশা ওপসন পীৰমদনা পেন্সন বেনিফিৎতি লৌনিংবা মীওইশিংদুগী মতম পুথোকপা পেন্সন স্কিম অমনি।

অনৌবা পেন্সন স্কিমসিগী মখাদা পেন্সন ফংদৌরিবা, ২০০৪ অমসুং মতুংদা থবক চঙবা ইমপ্লোয়ীশিংগীদি পেন্সন-মতম রাংলিবনা, মখোয়গী প্রোলেম, হোয়া লানশিন্দুনা নেনক্কা অশিৎবা য়োশিল্লবদি প্রেংনদা, মণিপুর স্টেট অসিদা ইথোকচগে খঞ্জরুবা, অরিবা পেন্সন স্কিমদুগী মখাদা পেন্সন ফংলিবা। অমদি ফংগদৌরিবা মখোয়গী প্রোলেম খনি। সেম্বেল গভর্নমেন্ট ইমপ্লোয়ীশিং অমদি সেম্বেল গভর্নমেন্ট অন্দরতেকিং (বেক অমদি ফাইন্যান্সিয়েল ইন্সটিটিউট) শিদ্ৰিদি প্রেংনদা, মণিপুর স্টেট গভর্নমেন্টতা থবক তৌরল্লগা পোথারবা ইমপ্লোয়ীশিংনা থেংনখিবা/শোয়দনা থেংনগদা প্রোলেম অমনি - 'পেন্সন তাল্লা'। 'তাল্লা' - রাইহসিনা তাকই, মতুং ইয়া চেনবা নংত্রগা চংপা অমা তৌব্রদি ফংদা পোংশক অমনি 'পেন্সন'। সিমসু তায়-দিপাটমেন্টে খুদিংমক 'পেন্সন তাল্লা'দা এক্সপ্ট ওইবা মী অমম অনীনি শোয়দনা লৈ। মখোয়দা অচৌবা শেনফম অমা মনতীক্ৰুগা পীথোঙননা কনাগুন্না খঙননা অমগী পেন্সন মতম চানা ফংবা হায়বসি, মণিপুরদি ওইথোক্তুবা

থবক অমনি - পুম্নক্কা ফোংনা গুংনৈ। 'পেন্সন তাল্লা' হায়বসি কনাগুন্না খরগীদি 'দিজিটলেড পোষ্ট' (সরকারনা পীবা ফম) অমগুন্না। দিপাটমেন্ট অদুগী ওফিসরদগী হৌরগা সেক্রেটারিয়েটকী ওফিসরগী তেবল খুদিংমতম পনখিবা/মাতুংখিবা ফাইল করন্না/কদায়দা থাংগদগে - মহাক খঙই নীংথিনা। ওফিসর, ক্লক্ক, পিওন - পুম্নক্কা মগী মরপনি। পেন্সন তাল্লা হৈবা অমগী মতেং লৌহৌদ্রবা, শোয়দ্রবনি - অহল ওইরবা পেন্সনরদু নোংমা, সেক্রেটারিয়েটকী কোছোংদা নংত্রগা সরক্তা রাহুন্দা লাক্কা নংত্রগা থয়ায় মাঙদা।

অসিনা মরম ওইরগনি, প্রাইবেৎ বেক্ হায়রগা মীনা হেমা খঙনবা, লমাই শেফোং চাবা কাঙবুদুগী ওফিসিংদা পেন্সনরশিংগী পাস বু অমদি এ তি এম কাড চবুন চবুন পৈরিবা। খাজবদরবা? অদুগুন্না মনিলেন্দরশিংগী ওফিসতা চেংগা য়েব্বীকচৌ নোংমতা। পেন্সন লোন লৌগে লাকপনি হায়বসু। তরাম তরাম ওক্কনি। মখোয়গীদা অথোয়বা মীথুং ওইক্কা নুমিত্তুগী নোংগানবদি, লীশিং তরামগুণা-কুন পেন্সন ফংজরমদো - লীশিং অনী/অহম নিবা চেংপা চাক্কা অমগুণা মগী থোঙলিদ্দা লেপ্পুরগদবনি। বারমসিমতং খঙ মীশিং, মীয়ামগী খনবা খঙ মীশিং! লায়ববগী মীচ লেপ্পা মন্দিশিং।

লৌশিং পুকে

রাখল রাবা থবকা পুন্নি তেলহনলি

কাহ্নো রাখল রাবা থবক শুবনা হকচাং শোকহল্লি হায়বসি পুম্নক্কা খঙনরবা রাফমনি। অদুবু হন্দতনা পাঙথোকখিবা স্ট্ৰি অমগী রিপোর্ট মতুংইয়া অয়াহ্না মতমদা রাখল রাবা থবক শুবগা লোয়ননা থবক মফমদা তোয়না স্ট্রেস মায়োক্কা মীওইশিং কুইনা পুন্দি হেয়া খঙলে।

ইন্দিয়ানা যুনিভার্সিটি গী রিচার্চরশিংনা রিস্কোপিন্দা লৈবা মশাগী চহী ৬০ শুরবা মীওই ২, ৩৬০ গী মরমদা চহী ৭ চুপা নৈনরশী। কুমজা ১৯৫৭ তা রিস্কোপিন হায় স্কুলদগী প্রেজুয়েট ওইখিবা মীওই ১০,০০০ দা চখখিবা রিস্কোপিন লৌচিদ্দাদিনে স্ট্ৰিদিগী রিপোর্টসু কুপ্পা য়েংশিল্লমী। থবক মফমদা মশানা বারোপ লৌজনবগী রাইট লৈতবা মীওইশিং গুন্তানা শিবা যাবগী রিস্ক রাংই হায়বা স্ট্ৰি অদুগী খঙলকখি। রাখল রাবা থবক ওইরগনা অম্কাহ্নো রিস্ক রাংই হায়রি।

স্ট্ৰি অদুবু লুচিংখিবা ইন্দিয়ানা যুনিভার্সিটি গী কেলি স্কুলদা ওর্গনাইজেশনেল বিহেবিয়র এন্ড ছামেনে রিহেংসেসকী এসিস্টেন্ট প্রোফেসর এরিক গোল্ডলেসনা হায়খি, রাখল রাবা থবক তৌরবসু থবক মফমদা মশানা বারোপ লৌজনবগী রাইট লৈবা মীওইশিংদু চাউনা কালাবা ফংই। 'বক টু দেখ': দ রিলেশনশিপস ওফ জোব ডিম্যান্ডস এন্ড জোব কন্টে ট্রাল বিথ মোটে'লিটি' হায়না মিংখোনবা রিচার্চ অমগী রিপোর্টনা হায়খি, অয়াহ্না পাদম অমা ফংনবা হোংনবা থবক তৌমিদিরিবা মীপুম খুদিংমক শরক্কা য়াহনবগী তঙাইফদা লৈ।

হকচাং ফবা হায়বসি অনা অয়েক য়াদবদা অদুখনতে পুন্নি রাখল অমদি হকচাং নুংইহনা লৈবদুনি হায়না বর্ড হেল্ঠ ওর্গনাইজেশন (দল্লি ঐচ ও) না ফোঙদোকখি। মতৌ অসুন্না থবক মফমদা নুংইহনা থবক তৌবা হায়বসি মফ ওইরিবসি, হকচাং শোকেইদবা মওংদা থবক তৌবখক নতে, হকচাং অমদি পুন্নি-রাখল নুংইহগদা মওংদা



থবক তৌবদুনি। ইমপ্লোয়ী অমদা থবক তৌমিদিরিবা মরুপ মপাং অমদি মকোকা থোংবা ওফিসলগী মতেং ফংদ্রবা অমসুং থবকা মরী লৈনবা বারোপ লৌজনবগী রাইট ফংদ্রবদি স্ট্রেস মায়োক্কাই। স্ট্রেসনা মরম ওইরগা ইমপ্লোয়ী অদুগী হকচাং শোকহল্লকপগা লোয়ননা মওং-মরিও তানা থবক তৌবা গুন্মক্কা মতমদা থবক তৌরিবা ফার্ম অদুসু শিখরক্ক বগী মরম ওইহল্লি।

কনাগুন্না মীওই অমদা মশাগী লৌশিং অমসুং তৌবা গুন্মগী চাংগা চাউনদা মওংদা অহেনবা থবক তৌহল্লবদি স্ট্রেস মায়োক্কাই। মদুনা থবক তৌমিদিরিবা মরুপ-মপাংশিং অমসুং মথক থোংবংশিং মতেং ফংদ্রবা লোয়ননা থবকা মরী লৈনবা বারোপ লৌজনা শরক্কা য়া ফংদ্রবদি স্ট্রেস মায়োক্কাই চাং হেংগৎকই।

করিগুন্না মতমদা থবকী প্রেসর অমসুং স্ট্রেসকী মরক্তা হেক হেক চমমুবা পোকই। থবক মফম খুদিংমতম থবকা মরী লৈনবা প্রেসর মায়োক্কা হায়বসি মশানা তরবা রাফমনি। প্রেসর অদুনা যৌনা হাপকৎপদী হেমা হেমা ফংবা মওংদা থবক তৌবা গুন্মহল্লিবনি। অদুবু মীওইবনা পুবা থাংবা গুন্মইদবা মওংদা অহেনবা প্রেসর পীশিল্লবদি মদুনা স্ট্রেস ওইহল্লক্কা হকচং শোকহল্লি অমসুং থবক

ফজনা তৌবা গুন্মহন্দে। হীরম অসিগী মতাংদা চখখিবা স্ট্ৰি অমগী রিপোর্টনা হায়খি, কনাগুন্না শিদ্ৰি অমগী লৌশিং অমসুং তৌবা গুন্না চাংদগী হেনবা মওংদা থবকী প্রেসর পীশিল্লবদি স্ট্রেস মায়োক্কাই। মদুনা থবক তৌমিদিরিবা অতৌ মীওইশিংগী মতেং ফংদ্রবদি স্ট্রেস মায়োক্কাই চাং হেংগৎকই।

থবকা মরী লৈনবা স্ট্রেসকী মতাংদা তোঙন তোঙনবা স্ট্ৰি কয়া চখখিবা রিপোর্ট কয়াসু ফোঙলকপা লৈলে। রিপোর্টশিং অদুগী মতুংইয়া স্ট্রেস হস্থনবগী মতাংদা স্ট্ৰিদি মরুওইবা যৌরাংদি ঈকায়খুন্নিবিা অমসুং শিংখানবীবা হায়বসিনি। থবক মফমদা শিদ্ৰি অমবু ফংনা ঈকায়খুন্নিবিগা লোয়ননা মহাক্কা তৌরিবা থবক অদু শিংখাখিদ্দা থাংগৎপা ফোঙদোক-পীৰবদি মখল অমঙগী স্ট্রেস মায়োক্কা মরমদা থবক তৌবা গুন্মগী চাং হেংগৎকই হায়রি।

লন-থুমগী রাফমদা তোখায়না থমত্রগা মীওইবনা স্ট্ৰিদিগী পাল্লিবসি ঈকায়খুন্নিবিা অমসুং চঙখি-চঙখিবা মফম খুদিংমতম ফিদা অমা ফংবা হায়বদুনি। য়ান্না শেংনা হায়বদা মীওইবনা তৌরিবা থবক খুদিংমক ঈকায়খুন্নিবিা ফংনবগী মতম হায়না লৌবা যাই। কনাগুন্না শিনফম অমা নংত্রগা অমা পায়দনা শেল তানবা য়া

তাল্লুরগা শেঞ্জাও পায়বা মীশক অমা ওইরবা মতুংদা মখা তানা হেমা তাল্লুরগী মখৌ তাদ্রবসু ভোট লেপুনা মিনিষ্টর ওইনবা হোংন-রকপা য়াওরিবসি ঈকায়খুন্নিবিা ফংনবগী মতম হায়বা যাই।

ওক্কাপেসনেল হেল্ঠ সাইকো-লৌজিগী মতাংদা হন্দু দক্তা পাঙথোকখিবা স্ট্ৰি অমগী রিপোর্টনা হায়খি, কনাগুন্না মীওই অমবু থোঙথং খুদিংগী অশোয়বা থিদ্দা ৮-থাংখিগী থৌওং চখখবদি হেমা হেমা রাখল লৌশিং ফকচিনখিদ্দা থবক অমতম মওং মরিব তানা তৌবা গুন্মহন্দে। মদুগী মতুংদা থাংগ রাইহে কয়না শিংখাবিৰবদি মতিং ফুদোক্তুনা থবক তৌরকই অমসুং হেমা হেমা ফজবা মওংদা থবক তৌগে থল্লকই।

মফমদা স্ট্রেস মায়োক্কা বনা মীওইবগী পুন্নি তেলহনলি মতাংদা ইন্দিয়ানা যুনিভার্সিটি গী রিচার্চর - শিৎনা চখখিবা স্ট্ৰি অমগী রিপোর্টনা হায়খি, কনাগুন্না অমা থবক মফমদা কা হেমা স্ট্রেস মায়োক্কাই হকচাং শোকচিল্লক্কা পুন্নি তেলহল্লি। মদুগীসু মথতনা প্রদল্লিটি রাংপদগী মহাক্কা থবক তৌরিবা ফার্ম অদুসু শিখরক্ক বগী মরম ওইরকই।

নেতা ইরাবত নীংশিং খুদোল চহী অসিগী ওইনা অরিবম চাউবদা লাহোক্কে



ইফাল, সেপ্টেম্বর ২৬ (এচএনএস): নেতা ইরাবত সেলেব্রেশন কমিটি, ককচিংনা চহী খুদিংগী তোঙান তোঙানবা লমশিংগা মীথোয়-মীহেল্লা মীওই অমমম খনগৎতনা পীবা নেতা ইরাবত নীংশিং খুদোল হন্দক চহী অসিগী ওইনা অরিবম চাউবা শর্মদা লাহোক্কে।

ইরাবতকী চহী ১২১ শুবা মপোক নুমিং যৌরম পাঙথোক্কাই অসিগী মনুং চমা নেতা ইরাবত সেলেব্রেশন কমিটি, ককচিংনা শীন্দুনা ককচিং দিক্কাই ককচিং রাইরিদা লৈবা বার্দ নম্বর ৩ গী পল্লিক কমিউনিটি হোলদা পাঙথোকখিবা নুমিং যৌরমদা খুদোল অদু লাহোক্কাইবনি। যৌরম অদুনা কমিউনিটি পাট ওফ ইন্দিয়া, মণিপুর স্টেট কাউন্সিলগী সেক্রেটারি ডা. মোইরাংথেম নরা, নেতা ইরাবত সেলেব্রেশন কমিটি,

ককচিংগী প্রসিডেন্ট য়ান্নেম সতা, সী পি আই, ককচিং লোকেল কাউন্সিলগী সেক্রেটারি ওইরম্না রাই হনঞ্জয় অমসুং ময়ালংম্বম ইহোয়াইমনা যৌরম মপুশিং ওইনা শরক্কা য়াখি।

লময়ানবা ইরাবতকী মীতমদা মীয়াম্ম হৈ-লৈ কৎপা, সী পি আই, মণিপুর স্টেট কাউন্সিলগী সেক্রেটারি ডা. মোইরাংথেম নরা অমদি সোসল সাইন্টিস্ট ডা. ধনবির লাইশ্রম অমদি অখঙ অহৈশিংনা লময়ানবা ইরাবতনা

মণিপুরগীদমক হোংনরম্না অমদি লায়রবা লৌমী-শিদ্ৰি শিংগী য়াইফনবগীদমক হোংনরম্না কয়গী মরমদা রা গুংথি।

নেতা ইরাবত নীংশিং খুদোলগী ৯ লক শুবা ওইনা হন্দক চহী অসিগী ওইনা অরিবম চাউবা শর্মদা লাহোক্কাইবনি। অরিবম চাউবা অসি মই-মশিন হেবখতা নঙনা চাঞ্জক মরং কয়ত্রিবা খুয়াই অসিগীদমক, মরুওইনা মণিপুরগী মহাউ লৈবা য়েলহৌ-ফৌশিংগা মণিপুরগী মপানগী চাথোক লৈবা অতোপ অতোপ্লা হৌ মখলশিংগা ব্রিদিং তৌরগা মহাউ লৈনা, চাথোকসু হেনবা হৌ মখল কয়া পুথোক্কা লেপুনা থিজনি-হুজনিখিবা অমদি হীরম অসিদা চপ চানা মায় পাঙ্কা মণিপুরগী শঙ্কা ইরবা সাইন্টিস্ট অমনি।

মহাক্কা মমল য়ান্নবা মহাক্কা রিসর্চ পেপার তরেৎতরী তাদনা ফোঙখিবা, মহাক্কা অরাংবা গুণগিং অদুবু শকখঙদুনা মনা অসি খুদোল তশ্বনি হায়রি। মনা অসি নেতা ইরাবত সেলেব্রেশন কমিটি, ককচিংগী প্রসিডেন্ট য়ান্নেম সতানা সেলেব্রেশন কমিটিগী মীংদা কৎপনি মনা অসিদা শকখঙচে অমা অমসুং শেল ওইনা লুপা ৪০,০০০ গী মমল ওইবা উগী উপ অমা য়াওরি।

বোটিং সেদ মীয়ামদা শীলত্রে

ইফাল, সেপ্টেম্বর ২৬ (এচএনএস): রোটরি ক্লাব ওফ ইফালনা ককচিং দিক্কাই পল্লেল কৈথেলদা নৌনা শাবা রাইটিং সেদ অমা ওসি রোটরি ইন্টারনেসনেল দিক্কাই ৩২৪০ গী দিক্কাই গভর্নর আর টি এন সুনিল শারফনা হৌবনী মতুংইয়া শঙ্কাদুনা মীয়ামদা শীলত্রে।

বোটিং সেদ শঙ্কাবগী ওসিগী যৌরম অদুনা রোটরি ক্লাব ওফ ইফালগী প্রসিডেন্ট আর টি এন ইলেঙ্গো যৌদাম অমদি সেক্রেটারি আর টি এন ডা. এন মুহিম্ভো য়াওনা অতৌ যৌমীশিং লোয়ননা পল্লেল বাজার বোর্ডকী মীথুংশিং লোয়ননা কৈথেল ফল্লী ইমা ইবেল কয়না শরক্কা য়াখি।

যৌরম অদুনা রোটরি ক্লাব ওফ ইফালগী প্রসিডেন্ট আর টি এন ইলেঙ্গি যৌদামনা মহাক্কা বারোল পীৰদনা হায়, ক্লাব অসিনা তোঙান তোঙানবা হীরমশিংগা মীয়ামগী মতেং পাঙখিনি লাক্কা। কাঙলুপ কয়না পুন্না খুন্দামিদিরিবা পল্লেল কৈথেল অসিদসু মীয়ামগী মতেং ওইনবগীদমক হায়। লেপ্পা মল্লবা অতৌক অকায় য়াওরবা

কৈথেল অসিগী বোটিং সেদ অদু শীদেঙ্গা রোটরি ক্লাব ওফ ইফালনা অচংবা শেনফমশিং পুথোক্তুনা মীয়ামগী য়াইফনবগীদমক বোটিং সেদ অসি শাবনি। ক্লাব অসিনা মখা তানসু লমদম অসিগী মীয়ামগী য়াইফনবা তৌবা য়াবা থবকশিং তৌদুনা মতেংশিং পাঙনবা হোংনগনি হায়না মখা তানা ফোঙদোকখি।

যৌরম অদুনা অথোইবা মীথুংলেনগী বারোল পীৰদনা আর টি এন সুনিল সারফনা ফোঙদোকখিবা, তাই ওক্কা সু মীয়ামগীদমক চাউখৎ যৌরাংগা মরী লৈনবা থবক যৌরম কয়া পায়খেলি। অদুবু ক্লাব অসিনা সু মীয়ামগী কবি মতেং পাঙবা য়াবেগে হায়বু খল্লগা তোঙান তোঙানবা হীরম কয়দা মতেং পাঙদুনা লাক্কা। মখা তানসু ক্লাব অসিনা মীয়ামগী অন্তরা মতেং পাঙখিনি। লমদম অসিদা রোটরি ক্লাব ওফ ইফালনা মীয়ামগী য়াইফ-যৌরাংগীদমক অন্তরা মতেং পাঙদুনা লাক্কা হায়নসু মহাক্কা মখা তানা ফোঙদোকখি।

কাদাগী নুমিং হুমনিগী রেসিডেন্সিএল লীদরশিপ ব্রেনিং কেম্প য়েথোক্কে

ইফাল, সেপ্টেম্বর ২৬ (এচএনএস): কোলিনস এগেনসি ব্রগস এন্ড আলকোহোল (কাদা) না লমদম অসিগী ময়াই কাবা চাঞ্জক মরু ফঙনা মুখংনবা হায়বসি মেল্লা লৈতনা চঙশিল্লকপা খোঙজংগী শরক্কা অমা ওইনা কাদাগী যৌমীশিংবু হেমা রাখল লৌশিং লেননবা নুমিং হুমনিগী ওইনা রেসিডেন্সিএল ব্রেনিং কেম্প থা অসিগী ২৮ দগী ৩০ ফাওবা ইফাল ইন্ট দিক্কাই মনুং চনবা ফোঙন জোন ফোর-ফাইবতা লৈবা সোসল বারক্কা ফোংশিং (এস দল্লিউ সী) ক্লাবতা পাঙথোক্কাই হায়না তৌরম্না অদু খুদোংচাবা খরা লৈনবা য়েথোকখিবা অসিগীদমক মীয়াম্মা পল্লিগিট ককচিংতাংব হরিচন্দ্রনা প্রেসতা খুংয়েক পীদুনা খাদোয়কপা চেচোলা অমদা হায়রি।

রেসিডেন্সিএল ব্রেনিং কেম্প অদু মতম খরা য়েথোক্কে। কেম্প অসি পাঙথোক্কাই ইফাল ইন্ট ককচিং অমসুং যুনিটশিংনা মীয়ামদগী দোনেসন লৌজনি। নুমিং হুমনি চুপা লেক-চাদুনা লৈগদবা রেসিডেন্সিএল লীদরশিপ ব্রেনিং কেম্প অসিদা কেম্পর ১০০ দগী তাদনা শরক্কা য়ানবা পাদম থল্লি হায়রি।

কেম্প অসি সোসল বারকর্স কোংপ্রেস (এস দল্লিউ সী) ক্লাবা, থোঙন জোন ফোর-ফাইব অসিগী মখাদা ওজোবর থাগী ২৮ দগী ৩০ ফাওবা পাঙথোকচগনি। খুদোং চাদবনা মরম ওইদুনা মতম খরা পাঙথোকখিবা অসিগীদমক মীয়াম্মা গুণকপীয়া হায়রি। লমদম অসিদা লৌরিবা ময়াই কাবা চাঞ্জক চাবা অমদি য়োনবা থিংবা পামজবা পুকেচে চাওরবা মীয়াম্মা া কাদাগী থা অসিগী ২৮ দগী ৩০ ফাওবা থোঙন জোন ফোর অমদি ফাইবতা পাঙথোক্কা বা তৌরম্না মখা তারি।

ইশিং ঈচাওগী রাফম পুখৎলুগদৌরি, অরাবা ফোঙদৌরক্কি

ইফাল, সেপ্টেম্বর ২৬ (এচএনএস): ইন্দিয়া পুন্নি ওজোবর ৩ দগী ৬ ফাওবা পাঙথোক্কাই ওইনা ওল ইন্দিয়া কিমান সভাগী কনকব্রেসতা ইশিং ঈচাওনা মরম ওইদুনা মণিপুরগী লৌমীশিংনা মায়োক্কাইবনি অরাবংশিং অমসুং থেংনরিবা খুদোংচাবংশিংগী মরমদা রাফম কয়া পুখৎকনি, লোয়ননা মণিপুর লৌমী মরুপকী অচৌবা যৌদাং য়ান্না ইফাল বেষ্ট ব্লোক পঞ্চায়টকী প্রমুক ওইরম্না থোকচোম

জয়না লৈখিবা মণিপুর লৌমী মরুপনা অরাবা ফোঙদৌরক্কি হায়না লুপ অসিগী সেক্রেটারি থোকপা চেচোলা অমদা হায়। লৌমীশিংনা থেংনরিবা খুদোংচাবা কয়া মরুওইনা মতম চানা হার অমদি তিলহাং হিদাক্কাইবনি সবদিদাইজ মমদা ফঙহন্দা, মরম চাদনা স্ট্রেস কয়না তঙায়ফদনা চঙবা পোংলমশিংগী মমল হেংগৎকপগী মতাং অমদি ঈথে লৌখোং ফঙবগী মরমদা পুখৎকনি হায়রি।

27th SEP

http://manipur-tourism.gov.in facebook.com/visitmanipur

MANIPUR TOURISM

মণিপুর তুরিজম

WORLD TOURISM DAY 2017

Sustainable Tourism

UNWTO

ENTERTAINMENTS

ARTS & CRAFTS

LOCAL CUISINES

FOLK DANCE

ENTERTAINMENT BANDS

Rhythms of Manipur

Guru Rewben Bhangra

Khundi Band

The Vinyl Records (Debi)

Venue: Phayeng Village, Imphal (West), Manipur

Incredible India

Powered by: M.A.T.O (Manipur Association of Tour Operators)

RR INDIA ENTERPRISES

Uripok Laikhurembi Leirak, near Flyover Bridge

MN05D0003489 Regd. under MSME, Govt. of India

If you love your family truly...Then sure to have

Sub-Distributors

"Gas Safety Device" with you

- * ISO 9001:2008 Company
- * Gas Leakage Detection
- * Gas Pressure Indicator
- * Save Gas upto 20%
- * ARAI Tested

Free Product Liability Insurance upto 1.25 Crores.

Order now for free delivery

Also Urgently Wanted Distributors & Promoters

SENSE GAS SAFETY BEFORE IT'S TOO LATE BEAT GAS LEAKAGE TERROR WITH GAS SAFETY DEVICE

Email: rrindiaenterprise@gmail.com +91 7630900694